

कोटा में वसुंधरा शक्ति प्रदर्शन में भीड़ जुटाने में सफल रही

लेकिन अपेक्षित विधायक, पूर्व विधायक, सांसद व पूर्व सांसद मंच पर नहीं दिखे

कोटा, (निसं)। आगामी विधानसभा चुनाव की निकटता के चलते भाजपा की राजनीति में अपनी अहमियत प्रदर्शित करने में लगी पूर्व मुख्यमंत्री वसुंधरा राजे सिंधिया का कोटा में आयोजित शक्ति प्रदर्शन भीड़ जुटाना के हिसाब से सफल साबित हुआ है। लेकिन इस शक्ति प्रदर्शन का एक पहलू यह भी रहा कि मंच पर अपेक्षित सांसद, पूर्व सांसद, विधायक तथा पूर्व विधायक नजर नहीं आए। ज्यादातर विधायकों और सांसदों ने इस आयोजन से दूरी ही बनाए रखी।

आलम यह रहा कि कोटा जिले की विधानसभा में ही कोटा दक्षिण विधायक संदीप शर्मा व रामगंजमंडी विधायक मदन दिलावर मंच पर नजर नहीं आए। इसको लेकर चर्चा है कि शायद आलाकमान जिस तरीके से वसुंधरा राजे सिंधिया को लेकर अपना रुख अख्तियार किए हुए हैं उसके चलते विधायकों और सांसदों ने वसुंधरा से दूरी बना ली है। कोटा जिले के विधायकों को लेकर एक कारण यह भी है कि ज्यादातर विधायक पूर्व विधायक प्रहलाद गुंजल को पसंद नहीं करते हैं और यह पूरा आयोजन पूर्व विधायक प्रहलाद गुंजल के द्वारा ही किया गया था। इसके चलते हो सकता है कि कोटा जिले के अलावा कुछ और विधायकों ने भी इस कार्यक्रम से दूरी बना ली हो। इस पूरे शक्ति प्रदर्शन में वसुंधरा के नाम पर भीड़ तो खासी एकत्रित हुई। ज्यादातर भीड़ झालावाड़ जिले से ही कोटा पहुंची इसको लेकर कहा जा रहा है कि वसुंधरा राजे सिंधिया ने खुद झालावाड़ में इसके लिए 1 दिन का कैप आयोजित करना पड़ा।

झालावाड़ के अलावा बुंदी से भी खासी भीड़ एकत्रित हुई। वसुंधरा के मंच पर पहुंचने पर पहुंचने पर मौजूद कार्यकर्ताओं में खासा उत्साह नजर आया। कार्यकर्ताओं की संबोधित करते हुए पूर्व मुख्यमंत्री वसुंधरा राजे सिंधिया ने अपनी बात पूर्व प्रधानमंत्री अटल बिजली वाजपेई की लिखी कविता की पंक्तियों से की उन्होंने कहा



आगामी विधानसभा चुनाव की निकटता के चलते पूर्व मुख्यमंत्री वसुंधरा राजे सिंधिया ने कोटा में जन सभा को सम्बोधित किया।

कि मैं अपनी बात इन पंक्तियों से शुरू करना चाहती हूँ। आओ फिर से दिया जलाएँ, भरी दुपहरी में औंधियारा, सूरज परछाईं से हारा अंतर तम का नैह निचोड़ें, बुझी हुई बाती सुलगाएँ, आओ फिर से दिया जलाएँ। आओ फिर से कमल खिलायें...! अटलजी की इस कविता में एक लाइन मैंने जोड़ी है—आओ फिर से कमल खिलायें। क्योंकि अब कमल खिलाने का वक्त आ गया। इस दौरान उन्होंने हाड़ौती के दिवंगत दिग्गजों को भी याद किया। अपने भाषण की शुरुआत नहीं वसुंधरा ने केंद्र की मोदी सरकार की जमकर तारीफ की। उन्होंने कहा कि मोदीजी के 9 साल देश का सौभाग्य काल है। इसके बाद वसुंधरा ने राजस्थान सरकार और कांग्रेस पर प्रहार करना शुरू करा। उन्होंने कहा कि राजस्थान

में कांग्रेस के शासन में विकास तो हुआ पर राजस्थान का नहीं कांग्रेस का। विकास तो हुआ पर राजस्थान का नहीं भ्रष्टाचार का। विकास तो हुआ पर प्रदेश का नहीं महिला, दलित अत्याचार का। विकास तो हुआ पर राजस्थान का नहीं बेरोजगारी का। पूरा प्रदेश इस सरकार से छुटकारा पाना चाह रहा है। कब चुनाव आयें और कब इससे निजात पायें। गहलोल को भ्रष्टाचार अधिकांश कागाजों, बयानों, निर्देशों, आपसी झगड़ों और होटलों में ही दिखाई दी। दो बड़े काम किये हैं इस सरकार ने या तो हमारी योजनाओं को बंद कर दिया या उनका नाम बदल दिया। चिरंजीवी में औसतन साढ़े 11 हजार रुपये भी एक मरीज पर खर्च नहीं—हमने मुफ्त इलाज के लिए भामाशाह स्वास्थ्य बीमा योजना शुरू की, उसका नाम बदल

कर इन्होंने चिरंजीवी स्वास्थ्य कर दिया। हमारी योजना में सब अस्पतालों में गरीबों का फ्री इलाज होता था, इनकी योजना में बड़े अस्पताल गरीब मरीज को घुसने तक नहीं देते। कहने को तो यह इस योजना में 25 लाख तक का इलाज होता है, लेकिन 2021 से लेकर अब तक औसतन साढ़े 11 हजार रुपये भी चिरंजीवी योजना में एक मरीज पर खर्च नहीं हुआ।

कोटा, बुंदी, झालावाड़, बारा सहित 13 जिलों का जीवन बदल ने वाली ईआरसीपी शुरू की। उसे भी इस सरकार ने राजनीति में उलझा कर छोड़ दिया। पूर्व प्रधानमंत्री अटलजी की प्रेरणा से हमने नदियों को जोड़ने का काम शुरू किया, लेकिन सरकार बदलने के साथ ही ये काम भी रुक गया। हाँ हमने झालावाड़ में आहू और

■ भीड़ जुटाने के लिए वसुंधरा राजे को एक दिन का कैप करना पड़ा झालावाड़ में

चंवली नदी को जोड़ने का काम पूरा किया। इससे झालावाड़ जिले के 31 गाँव लाभान्वित हुए। झालावाड़, बारा और कोटा जिले के लिए महत्वपूर्ण परवन सिंचाई परियोजना भी वैसे की वैसे ही पड़ी है। जबकि हमारी इस योजना का श्रेय लूटने के लिए इन्होंने सितंबर, 2013 में राहुल गांधी जी को बुलाया था। एक पत्थर लगाया। सत्ता में आए। फिर 5 साल कुछ नहीं किया। आज 2 लाख बीघा जमीन और करीब 950 गांव इसके पानी के इंतजार में हैं। हमने मुख्यमंत्री जल सावलबन अभियान शुरू किया। उसका परिणाम यह रहा कि उस वक्त प्रदेश का भूजल स्तर बढ़ा। इस स्कीम को चलाते तो कितना फायदा होता।

बिजली की दरें दुगुनी से अधिक— प्रदेश में बिजली का बढ़ा संकट है। बिजली है नहीं और कह रहे हैं 100 यूनिट बिजली मुफ्त दे रहे हैं। बिजली जब है ही नहीं तो कहाँ से देंगे? हमारे समय को बिजली के बिल आते थे, उनसे दुगुनी राशि से अधिक बिल आ रहे हैं। 4 दर्जन से अधिक किसान आत्महत्या कर चुके हैं। कर्जा माफ़ किया नहीं उठता इस सरकार ने साढ़े 19 हजार किसानों की भूमि कुर्क कर दी। अपने भाषण के दौरान वसुंधरा राजे सिंधिया ने कोटा और हाड़ौती से जुड़े मुद्दे भी उठाए। उन्होंने मौजूद लोगों से अपना हाड़ौती से आल्पीय रिश्ता भी बताया। इसके बाद उन्होंने सभा के अंतिम पड़ाव में समर्थकों को हाड़ौती के पानी की याद दिलाई और विधानसभा चुनावों के पश्चात लोकसभा चुनाव में भी जीता का परचम लहराने का संकल्प दिलाया।

बाड़मेर सीमा के पास हेरोइन के 11 पैकेट बरामद

हेरोइन की कीमत 55 करोड़ आंकी जा रही है

■ बीएसएफ ने एनसीबी, एसबी जोधपुर और स्थानीय पुलिस के साथ एक विशेष संयुक्त तलाशी अभियान शुरू किया

55 करोड़ आंकी गई है। बीएसएफ गुजरात के जनसंपर्क अधिकारी से मिली जानकारी के मुताबिक बाड़मेर सेक्टर में सीमा पार हेरोइन की खेप पार करने की सूचना पर कारंवाई करते हुए, बीएसएफ ने एनसीबी, एसबी जोधपुर और स्थानीय पुलिस के साथ एक विशेष संयुक्त तलाशी अभियान शुरू किया, जिसमें सीमावर्ती क्षेत्र के बिजराड थाना अंतर्गत हूरों का तला गांव के साथ



बाड़मेर में बीएसएफ ने जमीन में दो बैग में रखी 11 पैकेट हेरोइन बरामद की।

फंस के पास एक पेड़ के नीचे छिपाकर रखे गए 11 बैगों में हेरोइन के 11 पैकेट बरामद किए गए। बरामद की गई हेरोइन

की कीमत 55 करोड़ आंकी जा रही है। फिलहाल इस मामले की जांच तमाम एजेंसियां कर रही हैं।

आश्रम से निकली युवती लापता

जोधपुर, (कासं)। गहर के ताल स्थित आसाराम आश्रम से निकली एक युवती लापता हो गई। उसका आज तीसरे दिन भी पता नहीं चल पाया। उसकी बहन की तरफ से गुमशुदगी दर्ज करवायी गई है। बोरानाडा पुलिस ने बताया कि इस बारे में आसाराम आश्रम में रहने वाली आरती यादव की तरफ से मामला दर्ज कराया गया है। उसकी बहन 24 साल की अंजू यादव यहां आश्रम में साथ रहती थी। वह 30 जून को आश्रम से दिन में निकल गई। उसकी तलाश करने पर भी वह नहीं मिली। इस पर अब बोरानाडा थाने में उसकी गुमशुदगी दर्ज करवाई गई है। पुलिस ने बताया कि मूल रूप से दोनों बहनें छत्तीसगढ़ रायपुर की रहने वाली हैं और काफी समय से आश्रम में ही रह रही हैं।

बेटा दायित्व भूला, अधिवक्ताओं ने बेटे का फर्ज निभाया

पाली, (नि.सं.)। पाली शहर के एक वृद्ध दम्पति ने अपने इंजीनियर बेटे के विरुद्ध अपने न्यायमित्र अधिवक्ता अरिहन्त चौपड़ा, प्रवीण साहू व वीरेंद्र सिंह राजपुरोहित के माध्यम से पारिवारिक न्यायालय पाली में अपने इंजीनियर पुत्र के विरुद्ध भरण पोषण प्राप्ति के लिए प्रार्थना पत्र प्रस्तुत किया और न्यायालय के समक्ष निवेदन किया कि उनका पुत्र आर्थिक रूप से

पुत्र की पढ़ाई और शादी के लिए पिता ने लाखों रुपये लोगों से ऋण ले रखे हैं और शादी के बाद पुत्र, माता-पिता को छोड़कर कर्नाटक राज्य में चला गया है। ढलती उम्र के कारण

उनकी शारीरिक हालत ऐसी नहीं है कि वे खुद मजदूरी कर भरण पोषण कर सकें। जिस पर पारिवारिक न्यायालय पाली द्वारा दोनो पक्षों की बाद सुनवाई दम्पति के पुत्र को मांग मालवार को यह आदेश जारी किया है कि वो प्रतिमाह 10 हजार रुपये अपने पिता को व 10 हजार रुपये अपनी माता को अलग अलग बतौर अंतरिम भरण पोषण की राशि के रूप में अदा करो। न्यायालय का आदेश जब अधिवक्ता अरिहन्त चौपड़ा, प्रवीण साहू व वीरेंद्र सिंह राजपुरोहित ने वृद्ध दम्पति को सुनाया तो उनकी आँखों से खुशी से आँसू छलक पड़े। दम्पति के लिए अधिवक्ताओं ने निःशुल्क पैरवी की।

हत्या के तीन आरोपी गिरफ्तार

भीलवाड़ा, (नि.सं.)। भीलवाड़ा शहर के पुर थाना इलाके में माल्टी विवाद के बाद देवेंद्र सांखला की गला दबाकर हत्या के आरोप में मृतक के ही तीन रिश्तेदारों को पुलिस ने गिरफ्तार कर लिया। इनमें दो भाई व एक आरोपित की पत्नी शामिल हैं। पुर थाना प्रभारी पूरणमल मीणा ने बताया कि 29 जून को शाम 4 बजे पांसल निवासी देवेंद्र सांखला (26) पुत्र सत्यनारायण सांखला की दो बड़ी बहनें इंद्रा व टीना खेत पर घास लेने गईं। जहां वे दोनों घास काट रही थी। इस दौरान इन्होंने रिश्तेदार शंकर, इसका भाई मुकेश पुत्र श्रीकिशन खटीक, शंकर की पत्नी पारस ने टीना व इंद्रा के साथ मारपीट की और उनका गला दबाया।

बहनों को बचाने भाई देवेंद्र वहां गया तो तीनों आरोपितों ने देवेंद्र के साथ लात-चूँसी से मारपीट की। तीनों ने मिलकर देवेंद्र का जोर से गला दबाया, जिससे उसकी सांस रुक गई। वह छड़पट्टया, लेकिन तीनों ने देवेंद्र का गला पकड़ कर नीचे गिरा दिया और काफी देर तक गला दबाकर रखा। इससे देवेंद्र की मौके पर ही मौत हो गई। शव का एंजायी अस्पताल में मेडिकल बोर्ड से पोस्टमार्टम करवाया गया।

तीन भाइयों व दोस्त का एक साथ अंतिम संस्कार

जोधपुर, (कासं)। जोधपुर के बोरानाडा थाना इलाके में शनिवार को भांडू के पास हुए सड़क हादसे में घायल की भी अस्पताल में निधन हो गया। इस दुर्घटना में कल तीन भाइयों और उनके एक दोस्त की मौत हो गई थी। इस हादसे में घायल हुए एक और बुजुर्ग ने रविवार को दम तोड़ दिया। अब तक इस हादसे में पांच लोग जान गंवा चुके हैं। इधर जब रविवार को एक साथ तीन भाइयों और उनके दोस्त की अंतिम यात्रा निकली तो हर किसी की आंख में आंसू थे। किसी को विश्वास नहीं हो रहा था कि हर समय साथे की तरह साथ रहने वाले चारों एक साथ इस दुनिया को अलविदा कह देंगे।

क्योंकि, शनिवार को हादसे से पहले चारों ने गांव में हथई की थी। यहां कई देर तक बातें की और इसके बाद कार्यक्रम में जाने का प्लान बनाया। हमेशा साथ रहने, खाने-पीने, गप-शप करने और हर गुरु पूर्णिमा पर शिकारपुरा स्थित आश्रम में भजन-कीर्तन में शामिल होने वाले 5 बुजुर्गों ने एक साथ दुनिया को अलविदा कह दिया। जोधपुर के सिलावटा गांव में सजाटा है। बच्चे-बच्चे की जुबान पर बुजुर्गों की दोस्ती

की दास्तान है। बाजार में जब खबर फैली कि पटेल भाइयों की टोली का एक्सीडेंट हो गया तो तुरन्त-फुरत बाजार बंद हो गए। जिसे पता चला वह एमडीएम हॉस्पिटल की तरफ दौड़ा। आज भी बाजार बंद है।

जोधपुर के बोरानाडा थाना इलाके के भांडू के पास शनिवार शाम 4 बजे के करीब बस-जीप की भिड़ंत में 4 लोगों की मौत हो गई थी, जबकि गंभीर घायल भूराम का इलाज एम्स अस्पताल में चल रहा था। रविवार को दोपहर 3 बजे के बजे भूराम ने भी दम तोड़ दिया। जीप हादसे में जान गंवाने वाले पांचों मृतकों में तीन भाई थे और दो उनके दोस्त थे। सभी की उम्र 60 से 70 के बीच थी। सभी एक ही परिवार के थे और बोरानाडा के सिलावटा गांव में रहते थे। सिलावटा गांव में सभी दोस्तों को चिता पास-पास लगाई गई। बड़ी तादाद में पहुंचे लोगों ने नम आंखों से देखा। पिछले 15 साल से दयाराम (64) पुत्र लक्ष्मण राम पटेल, नवला राम (70) पुत्र भीकाराम, त्रिलोक राम (68), दलाराम (65) पुत्र भीखाराम और भूराम रोजाना एक साथ बैठकर सुबह की चाय पीते थे।

महिला के कान से सोने के टॉप्स छीना

देवली, (निसं)। शहर में इन दिनों चोरी और बढ़ती लूटपाट की वारदातों ने पुलिस को मुस्ती दी को आईना दिखा रहा है। चोर और लुटेरे इतने सक्रिय और बेखौफ हो गए हैं कि वारदात को अंजाम देने की वक्त उनमें पुलिस का भय बिल्कुल नहीं दिखाई देता है।

ऐसा ही एक मामला रविवार को देवली के केंद्रीय बस स्टैंड पर घटित हुआ है। शहर के केंद्रीय बस स्टैंड पर बस में यात्रा करने वाली एक 70 वर्षीय वृद्ध महिला लुटेरों का शिकार होकर जख्मी हो गई। रविवार की दोपहर को शहर के केंद्रीय बस स्टैंड पर एक लुटेरे अपराधी ने महिला के कान में पहने हुए सोने के टॉप्स झपट्टा मारा और महिला के कान से सोने के टॉप्स को तोड़कर फरार हो गया।

हालांकि लुटेरे अपराधी के हाथ से महिला के टॉप्स वहीं बस में गिर गए लेकिन लुटेरा मौके से फरार हो गया। महिला के साथ हुई लूट की घटना से यहां खलबली मच गई। देखते ही देखते है शहर के बस स्टैंड पर में सैकड़ों यात्री और स्थानीय लोगों की भीड़ जमा हो गई। इस घटना में 70 वर्षीय वृद्ध महिला का कान बुरी तरह है जख्मी हो गया और वृद्ध महिला खून से लथपथ हो गई।

बाल-बाल बचा गैंगस्टर रितिक बॉक्सर, कॉन्स्टेबल से चली गोली

हनुमानगढ़। टाउन थाना में कॉन्स्टेबल की राइफल से गोली चल गई। गनीमत रही कि गोली किसी को नहीं लगी। यह गोली उस समय चली, जब फिरोती के मामले में रिमांड पर चल रहा हार्डकोर बदमाश रितिक बॉक्सर नहा रहा था। उसी दौरान कॉन्स्टेबल की एसएलआर राइफल से गोली चल गई। मामले की जानकारी मिलने पर पुलिस के आला अधिकारी मौके पर पहुंचे। कॉन्स्टेबल को लाइन हाजिर कर दिया। पुलिस मामले की जांच में जुटी है।

सीआई दिनेश सारण ने बताया कि 29 जून की दोपहर में थाने में तैनात कॉन्स्टेबल राकेश ढाका की एसएलआर राइफल से गोली चल गई। गोली चलने की सूचना मिलने पर हम सभी मौके पर पहुंचे और इसकी सूचना उच्च अधिकारियों को दी। एसपी सुधीर चौधरी ने कॉन्स्टेबल राकेश ढाका को लाइन हाजिर कर दिया है। हार्डकोर बदमाश रितिक बॉक्सर के नहाने की बात पर सीआई ने बताया कि बॉक्सर नहा रहा था, लेकिन उसकी सुरक्षा पर राकेश ढाका तैनात नहीं था। उसके लिए पुलिस ने अलग से कमांडो और टीम तैनात की हुई है। कॉन्स्टेबल राकेश थाने

■ एक करोड़ की फिरोती मामले में रिमांड पर है बदमाश

में ही संतरी के रूप में तैनात है। उन्होंने बताया कि गोली लापरवाही से चली या जानबूझकर चलाई गई, इसकी जांच उच्चाधिकारी कर रहे हैं।

बदमाश रितिक बॉक्सर को प्रेक्षा विहार, विजय सिनेमा के सामने, हनुमानगढ़ टाउन निवासी डॉ.पारस मल जैन (75) पुत्र दुलीचंद जैन को 1 करोड़ की रुपए की फिरोती के लिए धमकी देने के मामले में रिमांड पर लिया है। डॉ. पारस मल ने 27 जनवरी को टाउन थाना में मामला दर्ज कराया था। उन्होंने बताया था कि 26 जनवरी को उनके मोबाइल फोन पर वॉट्सऐप कॉल आई। फोन करने वाले ने स्वयं को अनमोल बिशोई तथा लॉरेंस बिशोई गैंग का सदस्य बताया और 1 करोड़ की फिरोती मांगी। फोन करने वाले ने रुपए नहीं देने पर जान से मारने की धमकी दी थी। मामले में टाउन पुलिस ने उसको जिला जेल से प्रोडक्शन वारंट पर गिरफ्तार किया था और कोर्ट में पेश कर रिमांड पर लिया था। थाना प्रभारी

दिनेश सारण के अनुसार फिरोती के इस मामले में रितिक बॉक्सर समेत 5 बदमाशों की गिरफ्तारी हो चुकी है। इससे पहले रहमान उर्फ बबलू (18) पुत्र भार अली निवासी वार्ड नई खुंजा, हनुमानगढ़ जंक्शन, चंदन सिडाना (19) पुत्र राकेश कुमार अरोड़ा निवासी सहजीपुरा, हनुमानगढ़ हाल मां अम्बे बैली कालोनी हनुमानगढ़ जंक्शन, डॉ. जैन की रैकी करने वाले मणिशंकर उर्फ मणिया उर्फ मणिसिंह (46) पुत्र गुरदेव सिंह निवासी वार्ड 1, गांव सतीपुरा को गिरफ्तार कर जेल भिजवा चुकी है। पुलिस ने मामले में एक बाल अपचारी को भी डिटेंन किया था। बीकानेर जेल में बंद मणिशंकर को टाउन पुलिस 23 जून को प्रोडक्शन वारंट पर हनुमानगढ़ लाई और गिरफ्तार किया था। टाउन पुलिस थाना प्रभारी दिनेश सारण ने बताया कि पीसी रिमांड के दौरान मुख्य आरोपी रितिक ठाकुरानी उर्फ रितिक बॉक्सर (22) को पुत्र किशनचन्द सिंधी निवासी मालवीय नगर (जयपुर) से हुई पृष्ठताछ में खुलासा हुआ था कि रितिक के गुर्गों मणिशंकर ने फिरोती मांगने के लिए डॉ. पारस के नाम का सुझाव दिया था।

प्रेमिका बोली अब नहीं रखना तुमसे संबंध, प्रेमी ने की हत्या

पाली, (नि.सं.)। पाली के सदर थाने क्षेत्र में 25 साल की गर्भवती आशा रेबारी की निर्मम हत्या का मामला पाली पुलिस ने 12 घंटे भीतर खोलते हुए उसके प्रेमी को देर रात दस्त्याब किया। प्रारंभिक जांच में सामने आया कि आशा उससे आगे किसी तरह का संबंध नहीं रखना चाहती थी। इस बात से नाराज होकर आरोपी महेश धोबी ने चाकू से कई बार कर उसकी हत्या कर दी और घटनास्थल से चंद कदमों की दूर स्थित गौशाला में छुपकर बैठा रहा। जिसे पुलिस ने शंभुनूर के उदयपुरवाटी निवासी 27 साल के महेश पुत्र हनुमानप्रसाद धोबी को दस्त्याब किया है।

गत 1 जुलाई की देर शाम को पाली के सदर थाने के निकट गौशाला के पास एक कच्चे कमरे में 25 साल की आशा पत्नी भाखरराम रेबारी पुत्री पिताराम की बॉडी अपने पीहर में कच्चे कमरे में खून से लथपथ मिली थी। जिसकी सब्जी काटने का चाकू से कई बार कर हत्या की गई थी। मामले में सीओ सिटी अनिल सारण, कोतवाल रविन्द्र सिंह खीची के

■ गौशाला में छिपा मिला आरोपी ■ आशा की बॉडी अपने पीहर में कच्चे कमरे में खून से लथपथ मिली थी

नेतृत्व में टीम जुटी रही। पिताराम रेबारी ने शनिवार देर रात को गौशाला में कॉल कर दूध मांगा ताकि घर में भूखे बच्चों को पिला सके। गौशाला में काम करने वाला युवक गाय का दूध निकालने गया तो वहां एक युवक को देख डर गया। उसने पिताराम सहित अन्य को गौशाला बुलाया और सदर थाने में गौशाला में चोर होने की सूचना दी। रात्रि में गश्त कर रहे हेड कॉन्स्टेबल मानसिंह मयजाप्ता मौके पर पहुंचे। युवक को ललकारते हुए बाहर बुलाया। जैसे ही युवक का चेहरा पिताराम की छोटी बेटी ने देखा तो चिल्ला उठी कि यही आशा दीदी से

मिलने आया था। इस पर पुलिस उसे दस्त्याब कर थाने लाई। जिससे पृष्ठताछ जारी है।

आरोपी महेश धोबी करीब चार साल पहले यानपुरा भाकरी में एक पवन में टाइल्स का काम करता था। यहां आशा साफ-सफाई का काम करती थी। जिसे महेश धोबी ने अपनी दोस्ती के जाल में फंसा दिया। करीब दो साल पहले आशा की शादी तोगावास निवासी भाकरराम रेबारी से हो गई। तब उसने महेश से संबंध तोड़ने का फैसला कर लिया। लेकिन फोन कर वह उसे बार-बार मिलने का दबाव डालने लगा। गर्भवती होने पर करीब 2 माह पहले आशा पाली में अपने पीहर आई। यह बात पता लगने पर महेश कॉल कर उसे आखिबार मिलने का दबाव डालने लगा। इस पर दोनों 1 जुलाई की शाम को सदर थाने के पास गौशाला के निकट स्थित अपने मिले। आशा को समय आशा घर पर अकेली थी। इस दौरान महेश ने उसे अपने प्यार का हवाला देते हुए संबंध आगे भी रखने की बात कही।

गुड़ामालानी, (निसं)। बिजली विभाग की कार्यशैली के खिलाफ जारी धरने के समर्थन में धरने के नौवें दिन भारतीय किसान संघ गुड़ामालानी के बैनर तले विशाल आंदोलन के तैयारियों को लेकर भारतीय किसान संघ के संभाग प्रचार प्रमुख प्रह्लाद सियोल, प्रान्त बीमा एवं बैंक प्रमुख गोविन्द चौहान, धोरीमन्ना तहसील अध्यक्ष ठाकराराम हुड्डा, गुड़ामालानी तहसील अध्यक्ष खेताराम सियाग और गुड़ामालानी पंचायत समिति के प्रधान बिजलाराम चौहान द्वारा ग्राम इकाईयों की बैठकों के माध्यम से गांव गांव जनसम्पर्क किया गया।

भारतीय किसान संघ के संभाग प्रचार प्रमुख प्रह्लाद सियोल ने बताया कि बिजली विभाग द्वारा किसानों के साथ अन्याय किया जा रहा है और बार बार विद्युत कटौती, जर्जर खंभों को बदलने की मांग, जले हुए ट्रांसफार्मर बदलने के लिए विभाग का चक्कर लगाने को मजबूर है। लेकिन सामग्री न होने का बहाना बनाकर टरकाया जा रहा है। जबकि यही विभाग पुरे लवाजमे के



गुड़ामालानी में भारतीय किसान संघ के धरना प्रदर्शन को लेकर जन संपर्क किया।

साथ बॉयलर ले जा रहे भारी वाहनों को पार करवाने के लिए घंटों विद्युत कटौती करके उसकी सेवा में लगा रहता है। जिसका कारण है कि कंपनी द्वारा उसकी सेवा के बदले में ऊपरी मेवा जो मिल रहा है। लेकिन अधिकारियों को ध्यान रखना चाहिए कि सरकार उनको वेतन

किसानों की सेवा के लिए देती है। गुड़ामालानी प्रधान बिजलाराम चौहान ने बताया कि आंदोलन की रूपरेखा को लेकर विभिन्न गांवों का दौरा करके जनसंपर्क किया है, प्रशासन द्वारा गत दिवस धरने के आठवें दिन प्रथम बार बुलावा आया। लेकिन समाधान के

किसी फॉर्मूले के अभाव में पहले दौर की वार्ता विफल रही थी, विद्युत विभाग ग्रहणचार के दल दल में डूबा हुआ है। जिसका कारण है कि कंपनी द्वारा उसकी सेवा के बदले में ऊपरी मेवा जो मिल रहा है। लेकिन अधिकारियों को ध्यान रखना चाहिए कि सरकार उनको वेतन

वाली समस्त विद्युत लाईनों को भूमिगत कर दिया जाये। जिससे भारी वाहनों को पार करवाने के लिए बार बार की जाने वाली विद्युत कटौती से आमजन को राहत मिल जाएगी। भारतीय किसान संघ के धोरीमन्ना तहसील अध्यक्ष ठाकराराम हुड्डा ने बताया कि जनसंपर्क के तहत डबोई, शिवजी का मंदिर, मंगलासर, महादेव मारा, चैनपुरा, खोथावास, अरण्याला, पांडव नगर, पल की बेरी एवं जाखरडा ग्राम इकाई की बैठक लेकर समस्त किसान भाईयों को किसान भाईयों से आंदोलन में बढ़ चढ़कर भाग लेने का आह्वान किया। गुड़ामालानी में समस्त ग्राम इकाइयों की संयुक्त बैठक करके आंदोलन के लिए जनसंपर्क किया गया।

इस अवसर पर भारतीय किसान संघ के संभाग प्रचार प्रमुख प्रह्लाद सियोल, प्रान्त बीमा एवं बैंक प्रमुख गोविन्द चौहान, धोरीमन्ना तहसील अध्यक्ष ठाकराराम हुड्डा, गुड़ामालानी तहसील अध्यक्ष खेताराम सियाग और गुड़ामालानी पंचायत समिति के प्रधान बिजलाराम चौहान उपस्थित रहे।